

افغانستان آزاد – آزاد افغانستان

AA-AA

چو کشور نپاشد تن من مباد
همه سر به سر تن به کشتن دهیم
بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Political

سیاسی

دافغانستان دخلکو آزادي بخینونکی سازمان (ساما)
۲۸ فبروری ۲۰۱۸



۱۳۵۸ کال دکب ددریمی دپرتمین پاڅون ویاړنه

(ژباړه)

امپریالیسم دپانگوالی یو خوسا بنسکارند او دنړۍ دوگرو څوگند خوړلی دشمن دی. دغه دنړۍ دوگرو دشمن نظام دخپلی گټې دلاسته راوړلو په موخه (دخپل پیدایش څخه لا تر اوسه) نړۍ دکوډۍ، ویجاړی او خونړیو جگړو لوري ته لیردولی دی. هر ډول بنسکل، په ښو نومونو ستایل او همدا ډول غولونکو شعارونو ونشوکرای چې دهغه کرغیره څیره پټ کړي او دویجاړیدو برخلیک یې ټینگ او تلپاتې وځلوي. له آره ددیرو گټو دلاسته راوړلو په تکل دکارگرانو او زیارکښانو زببناک، بې وزلي هیوادونه تر خپلی ولکې او بنسکل لاندې راوستلو او په زورواکۍ دنړۍ دوگرو تکل ته مخه کړی. دتگی خویونه او شیطاني کړنې دامپریالیسم په خټه کې اخیل شوی او دهغه څخه نه بیلیدونکي دي. دهغه دهر ډول سیاستونو پایله دنړۍ دوگرو او زیارکښانو په تاوان دی. نو ځکه دامپریالیسم ته «نیک خویه بودا» او «ید بیضا» ویل او په تیره بیا د«مدنیت» دالی بخینونکی گڼل دنړۍ زیارکښانو سره لویه بې غوري او ستر خیانت دی. امپریالیسم خپل دیوي پیری ویجاړوونکی ژواک په بهیر کې که څه هم دوروسته پاتې هیوادونو دپرمختګ او بشپړتیا په وړاندې خنډ گرځیدلی، خو دزیارکښانو او دنړۍ دتوریالیو او خپلواکۍ غوښتونکو اولسونو په توره او میرانه درانه گوزارونه خوړلی دی. دغه چار، امپریالیسم دې ته اړ کړی چې پخواني مورچلونه پریږدي او نوي مورچلونه غوره کړي.

دپانگوالی نظام (څه د«آزاد رقابت» او څه دامپریالیسم په پړاو کې) دنړۍ لیرې گوتونو ته دپانگوني لپاره، دنمابو دولت او دبنسکلاک په موخه، دنړۍ نور ولسونه یې تر تېرې او ولکې لاندې بنسکل کړی دی. زمونږ گران هیواد هم (دتیرو دوو سوو کلونو په موده کې) څو ځله دبنسکلاکگرانو او امپریالیستانو تر پوځي تیرې او بنسکلاک لاندې راغلی دی. خو دافغانستان توریالی او پر خپلواکۍ او آزادی مین ولس – دخپلو توریالیو، زرورو او نوم ورکو اتل زامنو په سرښندنه – تیرې کوونکي او بنسکلاکگر یې له شرمه دکې ماتي سره مخامخ کړي دي. نو په رښتیني توګه دغیرتمن،

تورزن او پر آزادی مین ولس په نوم یې نړیوال شهرت موندلی دی (دنړی لرغونی او نږدی تیر تاریخ او داوسني پیر تاریخ، دآزادی غوښتنې ویاړلی، ورننگ او پرتمین مخونه دافغان ولس ته ددالی په توگه پریښی دی).

روسی امپریالیسم پخپل امپریالیستي زورواکه منطق سره او په تیره بیا داقتصادي، سیاسي، پوځي او کلتوري ښاخ سره زموږ د هیواد تاریخي خوارځواکي، شریدلې او درنگیدلو په حال سیاسي نظام، نیم ژوانده کور اقتصادي حالت او بیوزلیتوب په پرتله نیولو سره په دې مټاکه دادمنه هیله چې گواکي کولای شي افغانستان - دختیځ اروپائی او دمنځني آسیا د هیوادونو په څیر- تر خپلې سیاسي او اقتصادي ولکې لاندې راولي؛ نوځکه زموږ پر گران هیواد یې تیری وکړ او تر خپل پوځي ښکیلاک لاندې ونیوه.

د ۱۳۵۷ کال دغوايي میاشت اوومي نیټې دکودتا ناورین، «ختیځ لوري ته پراختیا» دسیاسي الواک تر اغیز او دگرمو اوبو ستراتیژیکي سیمې ته درسیدو په موخه، دروسی امپریالیسم په نغوته، دهغې دلاسیوڅو (خلقیانو او پرچمیانو) له خوا سر ته ورسید. دغه کرغیرنه کودتا په هغه مهال رامنځته شو چې - په پرېکنده توگه او دنناشوني غندنې پرته - دهغوی مریی توب دلمر په څیر برېښد شوی و. ددې غم لرلې پیښې په رامینځته کیدو، زموږ پر آزادی مین ولس خپله خپلواکي او واکمني دسره ښامار له خوا دخورلو په حال لیدل.

نو ځکه زموږ زړور او ننگیالي وگړي دکوم لوري دلمسون، پارونې، خوروني او سمون څخه پرته - چې وروسته بیا ځینو دلوټپلو په درواغ او سوداگریزه توگه ځانونه ددې خوځښتونو اتلان وبلل - پخپل سر دگوداګي رژیم په وړاندې پاڅون وکړ او دکودتاچیانو له شرمه ډک «بریالیتوب» خوشحالي یې په ویر بدل کړ. دنورستان، پکتیا او بدخشان دخلکو پاڅون یې لومړني بیلګې وې چې دکودتا په لومړي کال د هیواد نورو سیمو ته په ډېره بیره وغځید. دغه ویاړلي پیښې په ښکاره جوته کړه چې: هر پخپل سر خوځښت خاماڅا دپوهې نطفې پخپل ځان کې پټ ساتي.

دزړورو خپلواکي غوښتونکو دتوپکونو غږ، خپل اغیز دښارونو پر وگړوو بښدل او زموږ دخلکو کرکه دمړی رژیم او دهغو دبادارانو په وړاندې دمظاهرو، اعتصابونو او منفی مقاومت په بڼه څرگند شو. او دستر مجید په وینا زموږ په گران هیواد کې، ددې پرځای چې مظاهري او اعتصابونه دوسله والو پاڅونونو پارونکي وي، دهغو په پایله کې منځته راغلل او دا داوسني آزادي بڅښونکي جگړې یوه ځانگړنه ده.

د ۱۳۵۸ کال دمرغومي میاشت په شپږمه، زموږ پرگران هیواد د«سره» پوځونو دیرغل سره جوخت، دغه اعتصابونه او مظاهري لاپسي پراختیا وموند او په توپانونو بدل شول. زموږ د هیواد دښکیل څخه دوه میاشتي وروسته، دکب میاشت په دریمه دکابل زړورو خلکو - د ۱۳۵۷ کال دکب میاشت په ۲۴ نیټه دهرات دزړورو او سرښندنکو وگړو دپاڅون په څیر- دیرغلگرو او دهغوی دگوداګي رژیم په وړاندې پاڅون وکړ او دکرملین دواکمنانو او د«خلقیانو، پرچمیانو» پښې یې ولړزول. دکابل دوگړو دشعارونو انگازې لکه: «مړه دې وي روسي یرغلگر!»، «مړه دې وي خلقیان او پرچمیان!» او «ژوندی دې وي خپلواکي او آزادي!» دروسانو لاسپوڅي یې وډارول، نو له دې امله دروسانو خوروي سپي - ددرانه وسلو په کارولو سره - زموږ دخلکو دغه پر ځای پاڅون وځپل. خود دې ځناورو کرڼه ونشو کړای چې زموږ دراپاریدلو خلکو په هود کې کوم بدلون راولي او ددښمن سره دهغوی ژوره کرکه له مینځه یوسي. ددې پر ځای ښکیلاکگر یې د ویر وسله وال پاڅون داور په لمبو کې راگیر کړ او دهغوی گوداګي رژیم یې درنگیدو په درشل کې ودرول. همدا ډول دغه پرتمین او ویاړلی پاڅون یو ځل بیا جوته کړه چې: که چیرې یو بیوزلی، بی ځواکه خو پر خپلواکي مین ولس که وغواړي، نو په تینگ هود سره کولای شي چې دنړی ستر ځواکمنان په گونډو راولي.

زمونږ پتمن او تورزن ولس د آزادۍ او خپلواکۍ دلاسته راوړلو په لار کې د قربانۍ په ورکولو او دخپلو وینو په بندولو - دسیمه ایزو زورپالو دلاسهونو او دخایې مرتجعینو د بوالعجبو پر شاتمېبونکو هلوځلو سره سره - وکولای شول چې دافغانستان د دنگو غرونو په لمنو کې دروس زبرځواک په گوندو راوړي او د شرمې دلي ماتې سره مخامخ کړي.

دروسی ضد آزادي بڅبونکې جگړې په بهیر کې د امریکې امپریالیسم دخپل رقیب د ماتې په موخه او پر افغانستان باندې د تلپاتې سیاسي او اقتصادي واکمنۍ لپاره او د سیمه ایز ستراتيژیکي پلان د پلي کولو په موخه، د بې کچو پانگو په شیندلو سره، تر خپل بشکيل گوداګي داره ماران پیاوړي کړل. او ددې پر ځای چې دروسي امپریالیسم د ماتې څخه ورم واخلي، په ۲۰۰۱ کال کې زمونږ گران هیواد - د ناوړو پلمو په وړاندې کولو - تر برېښد تیرې او بشکيل لاندې راوست. او دخپلو موخو د پټولو لپاره «د بین کنفرانس» د جوړولو سره، هغه هیواد پلورونکي او دکرکې وړ داره ماران یې زمونږ د ویرژلو وگړو پر پختوگرو سواره کړل، چې د هیواد ملي گټې او واکمني یې ډیر پخوا پر غلگر امپریالیسم ته پلورلي ول.

دا (۱۷) کلونه دي چې د بشکيلاکگر امپریالیسم له شامته، افغانستان په سور تنور او دویو په حمام بدل شوی دی. زمونږ د بې وزلو، په نس وریو او بې گناه ولس وگړو ټولیزه وژنه پر له پسې دوام لري. خو په پریکنده توگه ویلی شو، په هغه ډول چې توریالي افغانان دانگریز او روس بشکيلاکگر او امپریالیستانو کرغیرن مخونه په تورو خاورو ولړل، د امریکې امپریالیسم به هم - دهغوی په پرتله - د ډیر بد برخلیک سره مخامخ کړي.

په دې څلورو لسیزو کې دافغانستان په ستونزو کې د امریکا امپریالیسم له غرضه ډکو لاسوهنو له امله، زمونږ ولسي آزادي بڅبونکې خوځښت دخپلي اصلي موخي څخه د انحراف په لور تمبول شوی دی. یانکې امپریالیسم په ځان پورې تړلي او تاریخ خپلي ځواکونو په پیاوړي کولو سره، د جنگ په اوږدولو او دهغه څخه زیږنده ناورینونو د ډیریدلو لامل گرځیدلی. د سپینې ماڼۍ او پنتاگون پخواني او اوسني واکمنان د جگړه مارو ځواکونو په وړاندې دخپلي ماتې دمنلو او د بشکيلاک گری پلانونو د شنډیدني سره سره دخپلي «نوی ستراتيژیک» پلان په اعلانولو د لیونیو په څیر د جگړې د لاپسې زیاتیدو په تکل کې دي. دغه چار به زمونږ د بې گناه خلکو دمصبیتونو کچه به ډیره لوړه کړي. په افغانستان کې د امریکا د بیا تمیدو اعلان او د اوږدې جگړې غوره کول دهغې د بالقوي رقیبانو (روسیه او چین) د اندیښني لامل گرځیدلی او هغوی نویو فعالیتونو ته اړ کړي دي. اوس دافغانستان دستونزو په هکله په سیمه کې ددې دواړو سترو هیوادونو په تیکاونو او سیاستونو کې ستر بدلون لیدل کیږي. دغه بدلونونه نړۍ د یوې نوې «سړې جگړې» په درشل کې درولی دی. دسترو ځواکونو تر بگني، د سیمې او گاونډیو مرتجع هیوادونو له غرضه ډکو سیاستونو په راخپلولو به دافغانستان حالاتو د لاپسې کرکچن کیدو لامل به وگرځي. او د آزادې بڅبونکې خوځښت موخي به له پخوا نه ډیر د پردو تر شا پټ کړي. ددې انځور په پام کې نیولو سره دولسي او انقلابي ځواکونو دنده ده تر څو په هر اړخیزه رڼا اچونه دافغانستان د ډول ډول دښمنانو دسیسې او غولوني برېښد او شند کړي.

د خلکو آزادي بڅبونکې سازمان (ساما) دخپل بنسټ ایښودلو سره جوخت داوسني پیر دنوي مترقي اندیښنو په رڼا کې دروسي او امریکې ضد ولسي آزادي بڅبونکې جگړه کې خپله جدي پاملرنه پر «مقاومت از محیط به مرکز» باندې رابښدلی دی. او په هر اړخیز رڼا اچولو سره د ټولو خواوو نیمه خوا هلي ځلي چې د آزادې بڅبونکې تینگار موخر د پټولو په تکل کې دي برېښد کړی دی. اوس چې د آزادې بڅبونکې جگړې په ترڅ کې زمونږ بیوزلو او غم خپلو وگړو ته د بشکيلو گوندونو او ډلوټپلو او په تیره بیا د فتوئدالی او دلال پانگه وال (څه روسي او څه امریکائي) د نمایندگانو سیاستونو اصلي بڼه څرگند شوی او د راتپل شوي تنگسې څخه دخلاصون په لټون دي، (ساما) خپل تاریخي استازیتوبگني چې د زورپالو دولکې څخه دولسي آزادي بڅبونکې جگړې دخلاصون لپاره خلکو ته په نښه کړي او رښتیني لپارې ته ددې خوځښت لیردول خپله سیاسي دنده گڼي.

مره دې وي ټول بشکيلاکگر!
تلیپاتي دې وي دکب دریمی دزوررتیا ویاړ!
یا مرگ یا آزادي!
دافغانستان دخلکو آزادي بخښونکی سازمان (ساما)
د ۱۳۹۶ کال دکب دریمه